



## MINUTI

### Laqgħa tal-Kunsill Lokali l-Għarb

Laqgħa Nru. 68

Data: 23 ta' Meju 2024

Hin: 09.00am

Post: Ufficju Amministrattiv, Kunsill Lokali l-Għarb

---

#### Il-laqgħa bdiet b'dawn il-membri prezenti:-

*David Apap Agius  
Louis Apap  
Tonio Mifsud  
Joseph Mizzi  
Miriam Borg*

*Sindku  
Vici Sindku  
Kunsillier  
Kunsillier  
Kunsillier*

*Emily Amatulli-Depasquale*

*Segretarju Ezekuttiv*

---

#### AGENDA

- 68.1 Qari tal-ittri ta' Apologiji;
- 68.2 Kunsiderazzjoni u Approvazzjoni tal-Minuti;
- 68.3 Komunikazzjoni mis-Sindku;
- 68.4 Twegibiet għall-Mistoqsijiet tal-Kunsilliera;
- 68.5 Korrispondenza u Rapport;
- 68.6 Festa 2024;
- 68.7 Sejha għall-Ufficjal fi Skala 10;
- 68.8 Skeda ta' Pagamenti;
- 68.9 Materji ohra;

68.10 Approvazzjoni tal-Minuti tat-68 laqgħa tal-Kunsill;

68.11 Tmiem tal-laqgħa.

---

### 68.1 Qari tal-ittri ta' Apologji

68.1.1 Ma kienx hemm ittri ta' apologija.

### 68.2 Kunsiderazzjoni u Approvazzjoni tal-Minuti

68.2.1 Il-Minuti gew approvati bhala dokument korrett.

### 68.3 Komunikazzjoni mis-Sindku

68.3.1 Is-Sindku informa lill-membri li għada l-iskola ser ikollha zjara speċjali mingħand Bjorn Formosa f'isem il-fondazzjoni ALS bhala charity fund raising. Huwa ssugerixxa li l-Kunsill għandu jgħin lil din l-għaqda b'donazzjoni ta' €500. Il-Kunsill qabel unanimament.

68.3.2 Is-Sindku informa lill-Kunsill li nhar is-Sibt ser ikun hemm attivita' politika fil-pjazza bejn l-4.30pm u 7pm fejn il-Pjazza ser tkun magħluqa għat-traffiku. Hekk kif titlesta' din terga tinfetħ.

68.3.3 Giet trattata korrisondenza mingħand residenti mil-lokalita' fir-rigward ta' l-applikazzjoni tal-Awtorita' ta' l-Ippjanar numru PA/02994/24 fejn giet migbuda l-attenzjoni li intefgħu pjanti godda fir-rigward ta' din l-applikazzjoni. Dawn ir-residenti qegħdin jilmentaw b'diversi punti li qed jigu allegati bhala dokument A ma dawn il-minuti. Is-Sindku qal li l-applikazzjoni ma inbidlitx hafna minn kif kienet orginarjament u għad hemm problema ta' għoli u li qed tintmess art ODZ. Il-Kunsill iddiskuta din il-materja u qabel unanimament li għandha tigi avvicinata l-avukata Dr. Claire Bonello biex tipprezenta oggezzjoni f'isem il-Kunsill.

### 68.4 Twegibiet għall-Mistoqsijiet tal-Kunsilliera

68.4.1 Giet trattata mistqosija mingħand il-Kunsillier Joseph Mizzi kif segwenti:-

Dalghodu rajt li l-Malta Post naqset gurnata tal-operat mill-ufficċju tal-Għarb u se tkun qed tagħlaq l-ufficċju fil-gurnata tas-Sibt, meta hafna nies juzaw dik il-gurnata. L-ahbar haregt il-bierah (22 ta' Mejju) li din il-bidla se tidhol fis-sehh mill-1 ta' Gunju 2024. Nemmen li r-residenti jixirqilhom servizz tajjeb fir-rahall u nitlob lill-Kunsill jibgħat komunikazzjoni lill-malta Post biex jerggħu jikkunsidraw din id-decizjoni mill-aktar fis possibli. F'isem ir-residenti, ma nixtieqx li s-servizzi jonqsu.

Is-Sindku qal li huwa kien diga tkellem mac-CEO tal-Maltapost fejn huwa infurmah li mill-1 ta' Gunju kien ser ikun hemm nuqqas ta' gurnata. Is-Sindku qal li huwa sahaq mieghu li s-servizz m'għandux jitnaqqas u dan għandu jizdied. Is-Sindku zied jgħid li jekk il-Maltapost tonqos milli tibqa' toffri servizz il-post li qegħdin jikkupa jittiehed peress li dan gie mogħti b'dik il-kundizzjoni. Huwa qal ukoll li l-Kunsill ta' San Lawrenz għandhom subpost office ukoll pero' jidher li hemm xi problemi ukoll minhabba li din mhix delega li għandu l-Kunsill u għaldaqstant mhuwiex xogħol li għandu jitwettaq mill-Kunsill. Miriam Borg qalet li din tohloq problema għall-haddiema li jahdmu fejn is-Sindku qal li min-naha tiegħu huwa ha azzjoni immedjata u ser jassigura li dan is-servizz jibqa' jingħahta.

## 68.5 Korrispondenza u Rapportj

68.5.1 Gew trattati s-segwentj applikazzjoni għall-permess ta' l-Awtorita' ta' l-Ippjanar:

PA/00217/24, PA/01073/24, PA/02249/24, PA/02375/24, PA/02562/24 u PA/02597/24.

## 68.6 Festa 2024

68.6.1 Is-Sindku spejga li l-Kunsill huwa involut fil-festa bil-hrug tal-permessi tal-kiosks u assistenza li tintalaq minn għaqdiet Lokali. Fuq dawn il-Kunsill qabel li għandhom jinħargu l-permessi fil-postijiet kif ikunu soltu l-kiosks u li l-Kunsill għandu jgħin lill-għaqdiet lokali f'dak li jkun meħtieġ għall-festa.

Is-Sindku qal ukoll li Michael Bajada qed jipprepara d-disinn ta' l-Infiorata fejn peress li s-sena kien hemm anniversarju specjali u mportanti għall-parrocca dan għandu jkun l-unika tema li tigi inkluzja fl-Infiorata. Huwa qal li bhala Kumitat ta' l-Infiorata dawn kienu diga qablu mad-disinjatur. Il-Kunsill ukoll qabel li għandu jsir kif ssugerit mid-disinjatur.

Il-Kunsill qabel ukoll li jekk ikun hemm htiega li jsiru toqob għall-arbli tal-festa dawn għandhom isiru bhas-snin precedenti.

Tonio Mifsud qal li qed jithallew t-toqob mikxufa tal-arbli u li dawn ihallu periklu. Gie spjegat li meta ingibdet l-attenzjoni f'dawn il-kazijiet il-Kunsill ha hsieb flimkien mall-kumitat tal-festa.

Joseph Mizzi staqsa dwar l-indafa ta' wara l-attivitajiet li jkun qad isiru fil-jiem tal-festa. Is-Sindku qal li l-Kunsill kien talab Assistenza lill-Eco Gozo pero' l-prezz ser ikun bhas-snin ta' qabel li huwa madwar €7000. Il-Kunsill qabel ma' din il-kwotazzjoni.

Is-Sindku spejga ukoll li l-festa tigi tiswa lill-Kunsill madwar €15,000 fejn din is-sena jidher li l-anniversarju gie jiswa bejn wiehed u iehor l-istess. Il-Vici Sindku staqsa jekk il-budget ikunx hemm mahsub dan l-extra. Gie spjegat li dan ma jkunx mahsub pero' jittiehed minn attivitajiet ohra u għaldaqstant il-flus jinqasmu biex ikopru l-attivitajiet kollha.

Joseph Mizzi staqsa jekk hux ser isir tindif bhal hasil tat-toroq qabel il-festa fejn is-Sindku qal li ser isir tindif bhas-soltu u anke ftit aktar minhabba l-hafna kostruzzjoni li jkun qed isir. Is-Sindku qal li dan ghadu jrid isir pjan ghalih u talab lil-Kunsill sabiex jawtorizzah biex jorganzza dan it-tindif. Il-Kunsill qabel unanimament.

## 68.7 Sejha ghall-Ufficjal fi Skala 10

68.7.1 Is-Sindku ddikjara li ghandu interess personali u ghaldaqstant talab lil Vici Sindku sabiex ikompli jippresiedi filwaqt li hareg mil-laqgħa. Il-Vici Sindku qal li l-Assistant Principal tal-Kunsill ghandha hames snin ta' servizz sodisfacenti u ghaldaqstant qed jipproponi li tiehu promozzjoni għal skala 10. Il-Kunsill iddiskuta din il-materja u qabel unanimament. Is-Sindku rega' ssejjaħ lura fil-kamra u komplja jippresiedi.

## 68.8 Skeda ta' Pagamenti

68.8.1 L-iskeda tal-Pagamenti giet approvata mill-Kunsill.

## 68.9 Materji ohra


68.9.1 Is-Sindku qal li minhabba li huwa kien jinsab indispost l-opening tal-Centru Civiku u Meeting Hub kellu jigi pospost u qeghdin nistennew data għda. Tonio Mifsud staqsa x'ser jigri għall-opening fejn is-Sindku qal li dan kien ipplanat li jsir filghodu b'attivitajiet li tinkludi t-tfal ta' l-iskola.

68.9.2 Is-Sindku ssugerixxa li nhar il-Erbgħa issir l-inawgurazzjoni ta' l-App għda tal-Kunsill bil-presenza tat-tfal ta' l-iskola fejn issir demostrazzjoni ta' kif taħdem din l-App. Huwa qal ukoll li f'dawn il-granet ser jehlu ukoll l-iscreens tal-parking. Il-Kunsill iddiskuta din il-materja u qabel mas-suggeriment tas-Sindku. Gie innotat ukoll li Transport Malta ghandha tigi notifikat dwar il-parking scheme.

68.9.3 Is-Sindku qal li l-progett tal-pool qed isir il-finishing tiegħu u bhalissa qed jinbena s-saft tal-lift u l-entratura.

68.9.4 Fir-rigward tal-progett tal-pannelli l-Kunsill kien applika għall-uzu tal-grid u jekk jidhol fil-bracket li kien hemm jidhol inkellha l-Kunsill ikollu jerga japplika meta terga tiftah l-iskema f'Gunju.

68.9.5 Is-Sindku qal li Tumas Cassar kienu saru t-testijiet pero' minhabba l-hsara li hemm ser ikollhom jinbidlu l-mejniet tad-drenagg it-tnejn fejn l-ammont huwa ikkalkulat li jiswa hafna. Is-Sindku qal li dan mhux fir-responsabilita' tal-Kunsill. Minhabba din ir-raguni x-xogħolijiet f'din it-triq kienu waqfu u ghaldaqstant jekk ikun possibli jinbdew xogħolijiet fuq triq ohra sakemm il-Water Services jillestu x-xogħolijiet. Gie innotat li l-importanti li l-facilitajiet li għandu l-Kunsill jergħu jigu kkonnettajati.



Is-Sindku qal li l-Kunsill ghandu jaghzel it-toroq li jmiss liema toroq ikunu jistghu jsiru fix-xhur tas-sajf minghajr ma tinholoq inkonvenjent. Wara diskussjoni l-Kunsill qabel li ghandu hekk kif jircievi l-approvazzjoni sabiex jghaddi il-kulvert u jibda' x-xogholijiet fi Triq Albert W. Ketelby.

68.9.6 Is-Sindku qal li ser issir laqgħa aktar tard mall-gurnata mall-kuntrattur responsabbli mix-xogholijiet fuq il-latrini awtomatici liema xogholijiet ghandhom jitlestew sal-festa. Tonio Mifsud staqsa jekk l-ilma jistax jerga jigi reciklat fejn is-Sindku qal li dan huwa impossibli. Is-Sindku qal ukoll li l-latrina ta' Ta' Pinu ser tkun monoblock u ghandu jsir ix-xogħol tal-komunikazzjoni tad-drenagg. Il-Kunsill qabel li ghandu jsir ix-xogħol mir-Road Construction għal din il-komunikazzjoni.

#### **68.10 Approvazzjoni tal-Minuti tat-68 laqgħa tal-Kunsill**

68.10.1 Gie spjegat li minhabba li trid tissejjah laqgħa ohra minhabba l-financial statements dawn il-minuti ser jigu approvati f'dik l-imsemmija laqgħa. Il-Kunsill qabel unanimament.

#### **68.11 Tmiem tal-laqgħa**

68.11.1 Il-laqgħa li jmiss ser tinzamm nhar il-Hamis 30 ta' Mejju, 2024 fid-9am.

68.11.2 Il-laqgħa spiccat fil-9.48am.

Konfermat minn

  
David Apap Agius  
Sindku

  
Emily Amatulli-Depasquale  
Segretarju Ezekuttiv